



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 83 - ஒலி: 64 - திருவள்ளூர் ஆண்டு 2055 - புரட்டாசி 27 - ஞாயிற்றுக்கிழமை 13 அக்டோபர் 2024 - கோவை ★ 16 பக்கங்கள் Established: 10.8.1942 - Volume: 83 - Issue 64: Thiruvalluvar Year - 2055 - Purataasi 27 - Sunday 13 October 2024 - Kovai ★★ 16 Pages ₹ 5.00

கலைஞரின் கொள்கைத் தூதுவர் - முதல்வர் ஸ்டாலினுக்கு இலட்சிய வழிகாட்டி, ஆலோசகர்

முரசொலி செல்வம் இறுதி ஊர்வலம்!

அனைத்து அரசியல் கட்சித் தோழர்களும் கலந்துகொண்டு கண்ணீர் அஞ்சலி!

சென்னை, அக்.13-

முத்தமிழறிஞர் கலைஞர் அவர்களின் மருமகனும் - அரசியல் மேதை முரசொலி மாறன் அவர்களின் உடன்பிறந்த சகோதரரும், தலைசிறந்த எழுத்தாளரும், தன்னிகரில்லாத மனித நேயருமான முரசொலி செல்வம் அவர்கள், 10.10.2024 அன்று காலை, பெங்களூருவில் மாறடைப்பு காரணமாக இயற்கை எய்தினார். அவருக்கு வயது 84.

அன்னாரின் உடல் பெங்களூருவில் இருந்து கொண்டு வரப்பட்டு, சென்னை - கோபாலபுரத்தில் உள்ள இல்லத்தில் வைக்கப்பட்டது.

முரசொலி செல்வம் அவர்களின் உடலுக்கு முதல்வர் மு.க.ஸ்டாலின் அவர்கள் கண்ணீர் அஞ்சலி செலுத்தினார். அமைச்சர்கள், அரசியல் கட்சிகளின் தலைவர்கள், பல்வேறு துறைகளை சார்ந்தோர், கலையுலகினர், கழக முன்னோடிகள், மாவட்டச் செயலாளர்கள், சட்டமன்ற - நாடாளுமன்ற உறுப்பினர்கள் என பலர் மரியாதைக்கானோர் அஞ்சலி செலுத்தினார்கள். நடைபெற்ற இறுதி ஊர்வலத்திலும் ஆயிரக்கணக்கானோர் கலந்து கொண்டனர்.

பெங்களூருவில் உள்ள தமது இல்லத்தில், 9.10.2024 அன்று இரவு, 'முரசொலி' கட்டுரை தீட்டுவதற்கான குறிப்புகளைத் தயார் செய்து வைத்துவிட்டு, உறங்கச் சென்றவர் அதிகாலையில் படுக்கையிலேயே திடீரென மாறடைப்பு ஏற்பட்டு முரசொலி செல்வம் அவர்கள் மறைவெய்தினார்.

முரசொலி செல்வம் அவர்களின் திருவுடல் பெங்களூருவிலிருந்து சென்னைக்கு ஆம்புலன்ஸ் லுமல் கொண்டு வரப்பட்டு, கோபாலபுரம் கலைஞர் இல்லத்தில் அஞ்சலிக்காக வைக்கப்பட்டது.

“தலைவர் கலைஞர் இல்லை என்ற குறையை எனக்கு இன்றைக்கும் போக்கிக் கொண்டிருப்பவர்!” எனத் தம்மால் நெகிழ்ந்து கூறப்படும் பெருமைக்குரியவரான முரசொலி செல்வம் அவர்களை உயிரற்ற நிலையில் காணவொண்ணாது முரசொலி செல்வம் அவர்களின் உடலைக் கட்டியவைத்து முதல்வர் மு.க.ஸ்டாலின் அவர்கள் கதறி அழுதார். அந்தக் காட்சி அனைவர் கண்களையும் குளமாக்கியது.

அமைச்சர்களும், கழக முன்னணியினரும், நிர்வாகிகளும், பல்துறைகளின் முன்னணிப் பெருமக்களும், கழகத்தினரும் ஆயிரக்கணக்கில் திரண்டுவந்து கண்ணீர் அஞ்சலி செலுத்தினர்.

நேற்று முன்தினம் (11.10.2024) நேரில் அஞ்சலி செலுத்தியோர் விவரங்கள்:

திராவிடர் கழகத் தலைவர் ஆசிரியர் கி.வீரமணி, தமிழ்நாடு மாநில காங்கிரஸ் கமிட்டித் தலைவர் கு.செல்வப்பெருந்தகை, இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன், விடுதலைச் சிறுத்தைகள் கட்சியின்



முதலமைச்சர் மு.க.ஸ்டாலின் அவர்கள் நேற்று முன்தினம் (11.10.2024) பெசண்ட் நகர், மின் மயானத்தில், முரசொலி செல்வம் அவர்களின் உடலுக்கு மலர்வளையம் வைத்து இறுதி அஞ்சலி செலுத்தினார். இந்த இறுதி அஞ்சலியில், திராவிடர் கழகத் தலைவர் ஆசிரியர் கி.வீரமணி, தமிழ்நாடு மாநில காங்கிரஸ் கமிட்டித் தலைவர் கு.செல்வப்பெருந்தகை, இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன், விடுதலைச் சிறுத்தைகள் கட்சியின் தலைவரும், நாடாளுமன்ற உறுப்பினருமான தொல் திருமாவளவன், தமிழ்நாடு காங்கிரஸ் கமிட்டியின் முன்னாள் தலைவர் கே.வி.தங்கபாவு, தமிழ்நாடு துணை முதலமைச்சர் உதயநிதி ஸ்டாலின், நீர்வளத்துறை அமைச்சர் துரைமுருகன் உள்ளிட்ட அமைச்சர் பெருமக்கள், சென்னை மாநகராட்சி மேயர், நாடாளுமன்ற, சட்டமன்ற உறுப்பினர்கள், கவிப்பேரரசு வைரமுத்து, துணை மேயர் மற்றும் வாரிய உறுப்பினர்கள் ஆகியோர் கலந்துகொண்டனர்.

தலைவரும், நாடாளுமன்ற உறுப்பினருமான தொல்.திருமாவளவன், தமிழ்நாடு காங்கிரஸ் சட்டமன்றத் தலைவர் செ.ராஜேஷ்குமார், தமிழ்நாடு காங்கிரஸ் கமிட்டியின் முன்னாள் தலைவர்கள் கே.வி.தங்கபாவு, சு.திருநாவுக்கரசர், முன்னாள் ஆளுநர் திருமதி.தமிழிசை செளந்தரராஜன், முன்னாள் மத்திய அமைச்சர் திருமதி.சுப்புலட்சுமி ஜெகதீசன், மனிதநேய ஜனநாயக கட்சியின் மாநிலத் தலைவர் தமிழன் அன்சாரி, தமிழ் மாநில காங்கிரஸ் கட்சித் தலைவர் ஜி.கே.வாசன், முக்குலத்தோர் புலிப்படைக் கட்சித் தலைவர் கருணாஸ், இந்திய ஜனநாயக கட்சியின் தலைவர் ரவி பச்சுமுத்து, தமிழ்நாடு காங்கிரஸ் ஊடகத் துறைத் தலைவர் எ.கோபண்ணா, இந்திய யூனியன் முஸ்லீம் லீக் கட்சித் தலைவர் பேராசிரியர் கே.எம்.காதர் மொய்தீன், நாடாளுமன்ற உறுப்பினர் ரவிக்குமார், முஸ்லீம் லீக் கட்சியின் நாடாளுமன்ற உறுப்பினர் நவாஸ்கனி, தமிழ்நாடு காங்கிரஸ் கமிட்டியின் முன்னாள் தலைவர் எம்.கிருஷ்ணசாமி, தமிழ்நாடு சிறுபான்மையினர் ஆணையுத்தின் முன்னாள் தலைவர் பீட்டர் அல்போன்ஸ், தமிழ்நாடு பனை மரத் தொழிலாளர்கள் நலவாரியத்தின் தலைவர் எர்ணாவூர் ஏ.நாராயணன், சட்டமன்ற உறுப்பினர் ஈ.வி.கே.எஸ்.இளங்கோவன், விடுதலைச் சிறுத்தைகள் கட்சியின் சட்டமன்ற கட்சித் தலைவர் சிந்தனைச் செல்வன், சட்டமன்ற உறுப்பினர் எஸ்.எஸ்.பாஸாஜி, திராவிடர் கழக துணைத் தலைவர் கவிஞர் கலி.புங்குன்றன், துணைப் பொதுச் செயலாளர் மதிவதனி, திராவிடர் கழக வழக்கறிஞர் அருள்மொழி.

திரையுலக பிரமுகர்கள்

திரைப்பட இயக்குனர் பி.வாசு, திரைப்பட நடிகர் பாக்கியராஜ், அவரது மனைவி திருமதி பூர்ணிமா பாக்கியராஜ், திரைப்பட நடிகர்கள் பார்த்திபன்,

எஸ்.வி.சேகர், திரைப்பட இயக்குனரும், நடிகருமான எஸ்.ஏ.சந்திரசேகர், திரைப்பட நடிகர் விஜயகுமார், அவரது மகன் அருண் விஜய் மற்றும் குடும்பத்தினர், திரைப்பட நடிகர் ராம்குமார், தமிழ்நாடு அரசு எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனத்தின் தலைவரும், திரைப்பட நடிகருமான வி.ராஜேஷ், திரைப்பட நடிகர் தியாகராஜன், திரைப்பட நடிகை திருமதி நளினி.

முக்கிய பிரமுகர்கள்

இந்து குழுமத்தின் இயக்குநர் என்.ரவி, டாக்டர்.நல்லி குப்புசாமி, அகில இந்திய இரயில்வே தொழிலாளர் சம்மேளனத்தின் தலைவரும், எ த ன் ன க இரயில்வே மஸ்தூர் யூனியன் பொதுச் செயலாளருமான டாக்டர் ந.கண்ணையா, நக்கீரன் இதழ் ஆசிரியர் நக்கீரன் கோபால், ஸ்ரீ இராமச்சந்திரா கல்வி நிறுவன வேந்தர் வி.ஆர்.வெங்கடாசலம், ரேலா மருத்துவமனை இயக்குநர் டாக்டர் முகமது ரேலா, தமிழ்நாடு மாற்றுத் திறனாளிகள் நலச் சங்கத் தலைவர் ரெ.தங்கம், பேராயர் ஹென்றி, அருள் தந்தை சர்மா.

ஜாக்டோஜியோ சங்க நிர்வாகிகள், ஆசிரியர்கள் சங்க

கட்சித் தலைவர்கள் கண்ணீருடன் இறுதி அஞ்சலி செலுத்தினர். முரசொலி செல்வம் அவர்களின் துணைவியார் திருமதி செல்வி செல்வம் அவர்கள் முரசொலி செல்வம் அவர்களின் உடலை கட்டிப்பிடித்து கண்ணீர் மல்க அமுத காட்சி அனைவரின் நெஞ்சத்தையும் கலங்கச் செய்தது.

அதன் பின் கோபாலபுரத்திலிருந்து நேற்று முன்தினம் (11.10.2024) மாலை 4.30 மணி அளவில் முரசொலி செல்வம் அவர்களின் இறுதி ஊர்வலம் மலர்களால் அலங்கரிக்கப்பட்ட வேனில் இருந்து புறப்பட்டது.

கழகத்தினர் - பொதுமக்கள் ஆயிரக்கணக்கானோர் பின் தொடர பெசண்ட் நகர் மின் மயானத்தை முரசொலி செல்வம் அவர்களின் இறுதி ஊர்வலம் மாலை சுமார் 5.30 மணி அளவில் அடைந்தது.

அங்கு கழகத் தலைவர் முதல்வர் மு.க.ஸ்டாலின் அவர்கள் முரசொலி செல்வம் அவர்களின் உடலுக்கு கண்ணீர் மல்க இறுதி அஞ்சலி செலுத்தினார்.

அதேபோன்று துணை முதல்வர் உதயநிதி ஸ்டாலின், சன் குழுமத் தலைவர் கலாநிதி மாறன் உட்பட அரசியல் கட்சித் தலைவர்கள், கழக முன்னணியினர், உள்ளிட்டோர் இறுதி அஞ்சலி செலுத்தினர்.

இதனைத் தொடர்ந்து முரசொலி செல்வம் அவர்களின் உடல் பெசண்ட் நகர் மின் மயானத்தில் தகனம் செய்யப்பட்டது.



துணை முதலமைச்சர் உதயநிதி ஸ்டாலின் அவர்கள், சன் குழுமத்தின் தலைவர் கலாநிதிமாறன் ஆகியோர் நேற்று முன்தினம் (11.10.2024) பெசண்ட் நகர், மின் மயானத்தில், முரசொலி செல்வம் அவர்களின் உடலுக்கு மலர் மாலை வைத்து இறுதி அஞ்சலி செலுத்தினர்.